

వానవ నేనుం

తెలుగు దిన పత్రిక

ప్రతి సినా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3

సంచిక : 135

శనివారం 9 ఆగస్టు 2025

పేజీలు : 8

వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



నీటిపారుదల శాఖలో పదోన్నతులు, బదిలీలు

- అవసరమైన అనుమతులపై త్వరలో సీఎం రేవంత్ రెడ్డి భేటీ
- ఎస్ఎల్బీసీ సారంగం పనులు త్వరగా ప్రారంభించాలి
- ముఖ్యమైన ప్రాజెక్టు 9 కి.మీ పనికే నిలిచిపోవడం దురదృష్టకరం
- ఎస్ఎల్బీసీ పూర్తి కానందున ఎత్తిపోతలకు ఏటా రూ. 750 కోట్లు ఖర్చవుతోంది.
- ఎన్టీఆర్ సర్వేతో భూగర్భం కి.మీ దిగువ వరకు మ్యాపింగ్ చేయొచ్చు.

హైదరాబాద్

ఎస్ఎల్బీసీ సారంగం పనులు త్వరగా ప్రారంభించాలని అధికారులను రాష్ట్ర నీటిపారుదలశాఖ మంత్రి ఉత్తమకుమార్ రెడ్డి ఆదేశించారు. అవసరమైన అనుమతులపై త్వరలో సీఎం రేవంత్ రెడ్డి భేటీ నిర్వహిస్తారని చెప్పారు. శుక్రవారం నీటిపారుదలశాఖ ఉన్నతాధికారులు, ఇంజనీర్లతో మంత్రి సమీక్ష నిర్వహించారు. మూడు దశల్లో తర్వాత నీటిపారుదల శాఖలో పదోన్నతులు, బదిలీలు జరుగుతున్నట్లు చెప్పారు. “ఎస్ఎల్బీసీ సారంగం ప్రమాదం తర్వాత నిపుణుల కమిటీ సిఫార్సులతో తిరిగి పనులు మొదలుపెట్టాలి. ముఖ్యమైన ప్రాజెక్టు 9 కి.మీ పనికే నిలిచిపోవడం దురదృష్టకరం. - మిగతా3లో

- ఘోష్ కమిషన్.. కాంగ్రెస్ దారెటు
- బ్యారేజీ దెబ్బతిన్న విషయంపై సుప్రీంకోర్టు మాజీ న్యాయమూర్తి జస్టిస్ పీసీ ఘోష్ నేతృత్వంలో కమిషన్ ఏర్పాటు
- దాదాపు 16 నెలలు విచారణ చేసి ఒక నివేదిక సమర్పించారు
- ఇందులో మాజీ ముఖ్యమంత్రి కేసీఆర్, మాజీ నీటిపారుదల శాఖ మంత్రి హరీష్ రావులతో పాటు పలువురు అధికారుల పాత్రను తప్పుపట్టింది.
- ఈ నివేదిక పేరుతో కొన్ని అరెస్టులు కూడా జరగవచ్చని అంచనా

బీజేపీ కోర్టులోకి బంతు?



హైదరాబాద్

తెలంగాణలో కాళేశ్వరం ప్రాజెక్టుకు చెందిన మేడిగడ్డ బ్యారేజీ కుంగిన ఘట్టంపై రాజకీయ దుమారం కొనసాగుతూనే ఉంది. బ్యారేజీ దెబ్బతిన్న విషయంపై ముఖ్యమంత్రి రేవంత్ రెడ్డి ఆధ్వర్యంలోని కాంగ్రెస్ ప్రభుత్వం సుప్రీంకోర్టు మాజీ న్యాయమూర్తి జస్టిస్ పీసీ ఘోష్ నేతృత్వంలో కమిషన్ ఏర్పాటు చేసింది. దాదాపు 16 నెలలు విచారణ చేసి ఒక నివేదిక సమర్పించారు. ఇందులో మాజీ ముఖ్యమంత్రి కేసీఆర్, మాజీ నీటిపారుదల శాఖ మంత్రి హరీష్ రావులతో పాటు పలువురు అధికారుల పాత్రను తప్పుపట్టింది. అలాగే ప్రస్తుతం బీజేపీ ఎంపీ, ఆనాటి ఆర్థిక శాఖ మంత్రి ఈటల రాజేందర్ను - మిగతా3లో

అమెరికాకు పాకిచ్చిన భారత్

- అయుధ కొనుగోలు ఒప్పందాలకు తాత్కాలికంగా బ్రేక్
- దొనాల్డ్ ట్రంప్ అదనంగా 25 శాతం సుంకాలను విధించడంతో ప్రతిగా ఈ నిర్ణయం
- తాజా పరిణామాలతో ఇరుదేశాల మధ్య సంబంధాలు గత కొన్ని దశాబ్దాల్లో ఎన్నడూ లేనంత కనిష్ట స్థాయికి పడిపోయాయి

ఆ 665 పేజీల నివేదిక ఇవ్వండి

- సీఎస్ రామకృష్ణారావుకు మాజీ మంత్రి, బీఆర్ఎస్ నేత హరీష్ రావు విజ్ఞప్తి
- కాళేశ్వరం ప్రాజెక్టుపై పీసీ ఘోష్ కమిషన్ ఏదైతే 665 పేజీల నివేదిక ఇచ్చిందో దాన్ని తమకు ఇవ్వాలని కోరారు.
- ఇదిలా ఉంచితే, కాళేశ్వరం కమిషన్ నివేదికపై అసెంబ్లీలో చర్చిస్తామని తెలంగాణ ప్రభుత్వం స్పష్టం చేసిన సంగతి తెలిసిందే
- ఆ నివేదికను అసెంబ్లీలో పెట్టకముందే పరిశీలించాలనే యోచనలో బీఆర్ఎస్ ఉన్నట్లు తెలుస్తోంది.



నీట మునిగిన నగరం



- రాత్రంతా పడుతున్న వాన జనాలను టెన్షన్ పెట్టింది
- ఆకాశానికి చిల్లుపడిందా అన్నట్లుగా క్లౌడ్ బరన్స్ అయినట్లుగా మేగమంతా వచ్చి భాగ్యనగరంపై పడింది.
- రికార్డు స్థాయిలో కురిసిన వాన భయపెట్టింది
- కురిసిన భారీ వర్షానికి లోతట్టు ప్రాంతాలు నీట మునిగిపోయాయి

హైదరాబాద్

కుండపోత వర్షానికి హైదరాబాద్ ఆగమైంది. రాత్రంతా పడుతున్న వాన జనాలను టెన్షన్ పెట్టింది. ఆకాశానికి చిల్లుపడిందా అన్నట్లుగా క్లౌడ్ బరన్స్ అయినట్లుగా మేగమంతా వచ్చి భాగ్యనగరంపై పడింది. సాయంత్రం ఇళ్లకు బయల్దేరి ఉద్యోగులు, శ్రావణ శుక్రవారం పూజల కోసం సామాగ్రి కొనుక్కునేందుకు బయటకు వచ్చిన వారంతా తడిసి ముద్దై దారులు వెతుక్కొని ఇంటికి చేరారు. రికార్డు స్థాయిలో కురిసిన వాన భయపెట్టింది ఉదయం ఉక్కపోతతో అల్లాడిపోయిన జనం సాయంత్రానికి వాతావరణం చల్లబడటంతో కాస్త ఉపశమనం పొందారు. - మిగతా3లో



‘ఓటు హక్కుపై మీరు దాడి చేస్తే.. మీపై మేం దాడి చేస్తాం

- ఈసీకి రాహుల్ గాంధీ వార్నింగ్
- ఇది కేవలం తన గొంతుక కాదు.. యావత్ హిందుస్థాన్ గొంతుక
- లోక్ సభ ఎన్నికల్లో భారీగా అవకతవకలు జరిగాయి
- ఎన్నికల మోసం ఫిర్యాదుపై తన సుంచి ఈసీ అఫిడవిట్ కోరింది
- తాను ఇప్పటికే లోక్ సభలో రాజ్యాంగంపై ప్రమాణం చేశా
- రాజ్యాంగ హోలిక సూత్రం ‘ఒక వ్యక్తి, ఒక ఓటు’
- ఎన్నికల కమిషన్ రాజ్యాంగం కోసం పనిచేయాల్సి.. బీజేపీ కోసం కాదు

కేసీఆర్ కూతురు, అల్లుడు ఫోన్లు కూడా ట్యాప్ చేశారు

- అధికారులు నా ఫోన్ ట్యాపింగ్ వివరాలు చూపెట్టిన తర్వాత నేను పాకికు గురయ్యాను
- మావోయిస్టుల ఫోన్ ట్యాపింగ్ చేయాల్సింది నా ఫోన్ ట్యాప్ చేశారు
- హరీష్ రావు, రేవంత్ రెడ్డి ఫోన్లు కూడా ట్యాప్ చేశారు.
- ఎస్ఎల్బీసీ సొంత అవసరాలకు కేబీఆర్ వాడుకున్నారు
- కేసీఆర్ దగ్గర పనిచేసిన మంత్రుల ఫోన్లు కూడా ట్యాప్ చేశారు.
- ట్యాపింగ్ కేసు నిందితులకు ఉరిశిక్ష వేసినా తప్పు లేదు
- కేంద్ర మంత్రి బండి సంజయ్




హైదరాబాద్

కేసీఆర్ ప్రభుత్వ హయాంలో భారీ ఎత్తున ఫోన్ ట్యాపింగ్ జరిగిందని కేంద్ర హోంశాఖ సహాయం మంత్రి బండి సంజయ్ అన్నారు. ఫోన్ ట్యాపింగ్ కేసులో ఆయన స్టేట్మెంట్ ను సీట్ అధికారులు రికార్డు చేశారు. వినారణ అనంతరం బండి సంజయ్ మీడియాతో మాట్లాడుతూ.. ఎక్కువగా తన ఫోన్ కాలిన్ ట్యాప్ చేశారన్నారు. “ఫోన్ ట్యాపింగ్ వ్యవహారానికి సంబంధించి గతంలోనే నోటీస్ ఇచ్చారు. అపరేషన్ సింధూర్ నేపథ్యంలో విచారణకు అలస్యం జరిగింది. అధికారులు నా ఫోన్ ట్యాపింగ్ వివరాలు - మిగతా3లో

అమెరికాకు పోకిచ్చిన భారత్..

అగ్రరాజ్యం అమెరికాకు భారత్ పోకిచ్చింది. అమెరికాతో కీలకమైన ఆయుధ కొనుగోలు ఒప్పందాలకు భారత్ తాత్కాలికంగా బ్రేకులు వేసింది. భారత ఎగుమతులపై అమెరికా అధ్యక్షుడు డొనాల్డ్ ట్రంప్ అదనంగా 25 శాతం సుంకాలను విధించడంతో ప్రతిగా ఈ నిర్ణయం తీసుకున్నట్లు తెలుస్తోంది. ఈ మేరకు రాయిటర్స్ ఓ కథనం ప్రచురించింది. తాజా పరిణామాలతో ఇరుదేశాల మధ్య సంబంధాలు గత కొన్ని దశాబ్దాల్లో ఎన్నడూ లేనంత కనిష్ట స్థాయికి పడిపోయాయి. భారత్ తాజాగా తీసుకున్న అనూహ్య నిర్ణయంతో సుమారు 3.6 బిలియన్ డాలర్ల (దాదాపు రూ.30 వేల కోట్లు) విలువైన రక్షణ ఒప్పందాలు అర్ధాంతరంగా నిలిచిపోయాయి. ఇందులో భారత సైన్యం కోసం సైక్రెట్ యుద్ధ వాహనాలు, జావెలిన్ యాంట్-ట్యాంక్ క్షిపణులతోపాటు, నౌకాదళం కోసం ఆరు బోయింగ్ పీ-8%×% గూఢచార విమానాల కొనుగోలుకు సంబంధించిన ఒప్పందాలు కూడా ఉన్నాయి. ఈ ఒప్పందాలను ఖరారు చేసేందుకు భారత రక్షణ మంత్రి రాజీనాథ్ సింగ్ త్వరలో వాషింగ్టన్‌లో పర్యటించాల్సి ఉండగా తాజా నిర్ణయంతో ఆ పర్యటన రద్దయినట్లు సమాచారం. రష్యా నుంచి చమురు కొనుగోలు చేస్తూ ఉక్రెయిన్‌తో యుద్ధానికి భారత్ ఆర్థికంగా పరోక్షంగా సహకరిస్తోందని ఆగస్టు 6న డొనాల్డ్ ట్రంప్ ఆరోపించారు. దాన్ని కారణంగా చూపుతూ భారత ఎగుమతులపై అదనంగా 25 శాతం సుంకాన్ని విధించారు. దాంతో మొత్తం సుంకాలు 50 శాతానికి చేరాయి. అయితే ట్రంప్ ఆరోపణలను భారత్ తీవ్రంగా ఖండించింది. అమెరికా, ఐరోపా దేశాలు కూడా తమ ప్రయోజనాల కోసం రష్యాతో వాణిజ్యం కొనసాగిస్తున్నాయని, తమను మాత్రమే



అన్యాయంగా లక్ష్యంగా చేసుకున్నారని విమర్శించింది. అమెరికా గనుక రష్యాలా సమాన ధరకు చమురును సరఫరా చేస్తే, రష్యా నుంచి దిగుమతులు తగ్గించుకోవడానికి సిద్ధంగా ఉన్నామని భారత్ తెలిపింది. ట్రంప్ బెదిరింపు ధోరణి, దేశంలో పెరుగుతున్న అమెరికా వ్యతిరేక జాతీయవాదం కారణంగా ప్రధాని మోదీకి ఈ విషయంలో రాజకీయంగా ముందుకు వెళ్లడం కష్టంగా మారిందని, అందుకే తాజా నిర్ణయం తీసుకు

న్నారని నిపుణులు విశ్లేషిస్తున్నారు. అయితే ప్రస్తుతానికి ఇరుదేశాల మధ్య రక్షణ భాగస్వామ్యం, నిఘా సమాచార మార్పిడి, సంయుక్త సైనిక విన్యాసాలు యథా విధిగా కొనసాగుతున్నాయని భారత అధికారులు తెలిపారు. ప్రపంచంలోనే రెండో అతిపెద్ద ఆయుధ దిగుమతిదారుగా ఉన్న భారత్.. ప్రధానంగా రష్యాపై ఆధారపడినా ఇటీవలి కాలంలో ఫ్రాన్స్, ఇజ్రాయేల్, అమెరికా నుంచి కొనుగోళ్లను పెంచింది.

అభ్యంతరాలు చెప్పడానికి ఆలస్యమెందుకు?.. రావబల్‌కు ఈసీ ప్రశ్న

ఇంటర్వెల్ డెస్క్: భాజపా, ఎన్నికల సంఘం కలిసి ఎన్నికల్లో 'భారీ నేరపూరిత మోసానికి' పాల్పడ్డాయని కాంగ్రెస్ అగ్రనేత రాహుల్ గాంధీ చేస్తున్న సంఘటన ఆరోపణలపై ఎలక్షన్ కమిషన్ ఆగ్రహం వ్యక్తంచేసింది. బీహార్‌లో 65 లక్షల ఓట్లను తొలగిస్తున్నామని తాము ఆగస్టు 1న ప్రకటన విడుదల చేసినా.. మార్పులు చేర్పులపై ఇప్పటివరకు ఏ పార్టీ తమను సంప్రదించలేదని ఈసీ స్పష్టం చేసింది. ఓట్ల తొలగింపుపై విమర్శలు చేస్తున్న కాంగ్రెస్ అగ్రనేత రాహుల్ గాంధీ సైతం ముసాయిదాపై ఇంతవరకు ఎటువంటి అభ్యంతరాలు నమోదు చేయలేదని పేర్కొంది. అభ్యంతరాలు చెప్పడానికి ఆయన ఎందుకింత ఆలస్యం చేస్తున్నారని ప్రశ్నించింది. తాము విడుదల చేసిన ఓట్ల తొలగింపు ముసాయిదాపై తన అభ్యంతరాలను రాహుల్ గాంధీ ఇప్పుడు కాకుండా ఎప్పటిలాగే బీహార్ ఎన్నికలు పూర్తయ్యాక మాత్రమే ఇస్తారేమోనని ఈసీ వ్యంగ్యాస్త్రాలు విసిరింది. ఉత్తరాఖండ్, మధ్యప్రదేశ్, ఛత్తీస్‌గఢ్, మహారాష్ట్ర, హర్యాణా, కర్ణాటకలోని పలు ప్రాంతాల్లో ఎన్నికల సమయంలో జరిగిన ఓట్ల చోరీ గురించి రాహుల్ గాంధీ ఎన్నికల సంఘాన్ని హెచ్చరించిన అనంతరం ఈసీ ఈ వ్యాఖ్యలు చేసింది. ఎన్నికల రిగ్గింగ్‌కు సంబంధించి రాహుల్ గాంధీ చేసిన ఆరోపణలకు తగిన ఆధారాలు సమర్పించాలని ఎన్నికల కమిషన్ రాహుల్‌ను సవాల్ చేయడంపై కాంగ్రెస్ ఎంపీ ప్రియాంక గాంధీ ఆగ్రహం వ్యక్తంచేశారు. మహారాష్ట్ర, హర్యాణా మొదలైన ప్రాంతాల్లో ఎన్నికల సమయంలో అవకతవకలు జరిగినట్లు పేర్కొన్న వెంటనే ఈసీ ఆ విషయంలో దర్యాప్తు చేయడం మానేసి.. రాహుల్‌గాంధీ తప్పుడు వ్యాఖ్యలు చేస్తున్నారని దబాయిస్తోందన్నారు. అసలు




దర్యాప్తు చేయనప్పుడు ఆయన వాదనలు తప్పని ఎన్నికల కమిషన్‌కు ఎలా తెలుస్తుందని ప్రశ్నించారు. తాము సమర్పించిన ఆధారాలు ఈసీ ముందే ఉన్నాయని.. వాటిని పరిణగణలోకి తీసుకొని దర్యాప్తు చేయాలని సూచించారు. తాము ఆందోళన వ్యక్తంచేస్తోంది కేవలం ఒక పార్టీ గురించి మాత్రమే కాదని.. దేశంలోని ప్రజాస్వామ్య వ్యవస్థ గురించని ఆమె పేర్కొన్నారు. ఒకటికి రెండు సార్లు ఆలోచించుకోండి: రాహుల్ గాంధీ రాజ్యాంగ విలువలను అపహాస్యం చేసేటప్పుడు,

రాజ్యాంగంపై దాడి చేసేటప్పుడు ఎన్నికల అధికారులు ఒకటికి రెండు సార్లు ఆలోచించుకోవాలని రాహుల్ గాంధీ హెచ్చరించారు. ఎన్నికల్లో అవకతవకలకు పాల్పడిన వారిని పట్టుకోవడానికి ఎక్కువ సమయం పట్టినా.. ఎప్పటికైనా తప్పనిసరిగా వారిపై చర్యలు తీసుకుంటామన్నారు. తాను చేస్తున్న ఆరోపణలపై ప్రమాణం చేయాలని ఈసీ చేస్తున్న డిమాండ్‌ను తిప్పికొట్టారు. తాను ఇప్పటికే ఎంపీగా పార్లమెంట్ సాక్షిగా రాజ్యాంగంపై ప్రమాణం చేశారన్నారు.

వృద్ధుడు.. నలుగురు మహిళలు.. ఇవేం ట్వీస్టులు రా సామీ!

ముంబై: సైబర్ నేరాలపై ప్రభుత్వాలు, పోలీసులు అవగాహన కల్పిస్తున్నప్పటికీ.. సైబర్ మోసగాళ్ల చేతిలో అమాయకులు సులభంగా మోసపోతునే ఉన్నారు. దేశంలో రోజురోజుకు ఇలాంటివి అనేక ఘటనలు వెలుగుచూస్తున్నాయి. యువతే కాదు.. వృద్ధులు సైతం వలపు వలలో పడుతున్నారు. వారి బలహీనతల్ని ఆసరాగా చేసుకుని నేరగాళ్లు రెచ్చిపోతున్నారు. తాజాగా ముంబైలో 80 ఏళ్ల వ్యక్తి ఫ్రెండ్ రిక్వెస్ట్ అంగీకరించి.. సైబర్ మోసానికి గురై రూ.9 కోట్లు పోగొట్టుకున్నారు. ముంబైకి చెందిన వృద్ధుడు 2023 సంవత్సరం ఏప్రిల్ నెలలో ఫేస్‌బుక్‌లో ఫార్మ్ అనే మహిళకు ఫ్రెండ్ రిక్వెస్ట్ పంపించగా.. ఆ రిక్వెస్ట్ అంగీకరించలేదు. అయితే, కొన్ని రోజుల తర్వాత ఫార్మ్ ఖాతా నుంచి ఫ్రెండ్ రిక్వెస్ట్ వచ్చింది. దీంతో ఆ వృద్ధుడు అంగీకరించాడు. ఇద్దరూ చాటింగ్ ప్రారంభించారు. ఫోన్ నెంబర్లు కూడా ఇచ్చి పుచ్చుకున్నారు. అప్పుడే అసలు కథ మొదలైంది. తన భర్త నుంచి దూరమై పిల్లలతో ఉన్నట్లు నాటకానికి తెర తీసింది. ప్రస్తుతం తన పిల్లలు అనారోగ్యంతో ఉన్నారని.. తనకు కొంత డబ్బు అవసరం అంటూ వాపోయింది. దీంతో కరిగిపోయిన ఆ వృద్ధుడు నగదును పంపించాడు. ఈ క్రమంలో కొన్ని రోజుల తర్వాత కవిత అనే మహిళ వాట్సాప్‌లో మెసేజ్‌లు పంపడం ప్రారంభించింది. ఫార్మ్ స్నేహితురాలిగా పరిచయం చేసుకున్న ఆమె, ఆ వృద్ధుడికి అనభ్యుక్త సందేశాలు పంపడం ప్రారంభించింది. అనంతరం డబ్బు డిమాండ్ చేయడం మొదలుపెట్టింది. ఇదిలా ఉండగా.. మరో ట్వీస్ట్ చోటుచేసుకుంది. ఫార్మ్ సోదరి నంటూ మరో మహిళా దివాణ్ సందేశాలు పంపించడం మొదలు పెట్టింది. ఫార్మ్ చనిపోయిందని.. ఆస్తిలై బిల్లు చెల్లించాలని స్క్రీన్ షాట్‌లు



కూడా పంపించింది. దీంతో ఆ వృద్ధుడు డబ్బులు పంపించాడు. అనంతరం తిరిగి దినాజ్‌ను డబ్బులు తిరిగి ఇవ్వాలని కోరాడు. దీంతో ఆమె ఆశ్చర్యం చేసుకుంటానని బెదిరించింది. ఇదిలా సాగుతుండగా.. ఇంతలోనే జాస్మిన్ అనే మరో మహిళ మెసేజ్ పంపించింది. దినాజ్ స్నేహితురాలినంటూ సాయం చేయాలని అభ్యర్థించింది. దీంతో ఆమెకు కూడా ఆ వృద్ధుడు డబ్బు పంపించాడు. ఇలా ఏప్రిల్ 2023 నుంచి జనవరి 2025 వరకు రూ. 8.7 కోట్లు పంపించాడు. ఇంతటితో ఆ వృద్ధుడు ఆగలేదు.. ఇక ఖాతాలో నగదు అయిపోవడంతో కోడలి దగ్గర రూ.2లక్షలు

అప్పతీసుకున్నాడు. మరింత డబ్బు కావాలంటూ ఆ మహిళలు కొరడంతో కుమారుడి దగ్గర కూడా రూ. 5 లక్షలు అడిగాడు. దీంతో అనుమానం వచ్చి కొడుకు తండ్రిని నిలదీయాగా.. ఆ డబ్బు ఎందుకు అవసరమో చెప్పాడు. దీంతో అసలు విషయం బయటపడింది. చివరికి మోసపోయానని తెలుసుకున్న ఆ వృద్ధుడు ఆస్తిలై పాలయ్యాడు. మోసంపై జూలై 22న సైబర్ క్రైమ్‌లో ఫిర్యాదు నమోదైంది. దర్యాప్తు చేపట్టిన పోలీసులు.. వృద్ధుడిని మోసం చేసిన నలుగురు మహిళలు తెలిసిన వారై ఉండవచ్చని అనుమానిస్తున్నారు.

ఎస్సీపీ సదస్సుకు రండి..

ప్రధాని మోదీకి చైనా ఆహ్వానం




భారత్ - చైనా దేశాల మధ్య సంబంధాల విషయంలో కీలక పరిణామం చోటుచేసుకుంది. ఈ నెలాఖరులో టియంజిన్ నగరంలో జరగనున్న షాంఘై సహకార సంస్థ శిఖరాగ్ర సదస్సులో పాల్గొనేందుకు రావాలని ప్రధాని నరేంద్ర మోదీ కి శుక్రవారం చైనా అధికారికంగా ఆహ్వానం పలికింది. 2020లో గల్ఫాన్ లోయలో జరిగిన హింసాత్మక ఘర్షణల తర్వాత ప్రధాని మోదీ తొలిసారి చైనాలో పర్యటించనున్నారు. ఆగస్టు 31, సెప్టెంబర్ 1 తేదీల్లో టియంజిన్‌లో ఎస్సీపీ సదస్సు జరగనుంది. ఈ సదస్సుకు భారత ప్రధాని మోదీ హాజరుకానున్న విషయాన్ని చైనా విదేశాంగ శాఖ ప్రతినిధి గువో జియాకున్ బీజింగ్‌లో జరిగిన మీడియా సమావేశంలో ధృవీకరించారు. కాగా గల్ఫాన్ ఘర్షణల అనంతరం ఇరు దేశాల మధ్య ద్వైపాక్షిక సంబంధాలు తీవ్రంగా దెబ్బతిన్నాయి. దాదాపు నాలుగేళ్ల పాటు సరిహద్దుల్లో ఉద్రిక్తతలు కొనసాగాయి. అయితే ఇటీవల వాస్తవాధీన రేఖ వెంబడి గస్తీ విషయంలో ఇరుదేశాల మధ్య ఒక అంగీకారం కుదరడంతో ప్రతిష్టంభన వీడింది. ఈ సానుకూల వాతావరణంలోనే ప్రధాని మోదీ పర్యటన ఖరారైంది. 2019 తర్వాత మోదీ చైనాలో పర్యటించడం ఇదే ప్రథమం. ఈ పర్యటనకు ముందు ఇరు దేశాల మధ్య సంబంధాలను సాధారణ స్థితికి తెచ్చేందుకు ఉన్నతస్థాయి సమావేశాలు జరిగాయి. విదేశాంగ మంత్రి ఎన్ జైశంకర్, రక్షణ మంత్రి రాజీనాథ్ సింగ్, జాతీయ భద్రతా సలహాదారు అజిత్ దోవల్ ఇటీవలే చైనాలో పర్యటించారు. ముఖ్యంగా ఉగ్రవాదంపై దృఢుద్ద్య వైఖరిని విడనాడాలని, లష్కర్ తోయిబా, జైషే మహమ్మద్ వంటి సంస్థలపై కఠిన చర్యలు తీసుకోవాలని అజిత్ దోవల్ ఎస్సీపీ భద్రతా సలహాదారుల సమావేశంలో గట్టిగా చెప్పారు. కాగా భారత్, చైనా, రష్యా, పాకిస్తాన్ సహా మొత్తం పది దేశాలు సభ్యులుగా ఉన్న షాంఘై సహకార సంస్థను 2001లో స్థాపించారు. ఈ ఏడాది టియంజిన్‌లో జరిగే సదస్సు ఎస్సీపీ చరిత్రలో అతిపెద్ద సదస్సుగా నిలవనుందని చైనా వెల్లడించింది. సుమారు 20 దేశాల అధినేతలు, 10 అంతర్జాతీయ సంస్థల ప్రతినిధులు ఈ సదస్సులో పాల్గొననున్నారు.

‘ఉజ్బల’ కొనసాగింపు,

సాంకేతిక విద్యకు ‘మెరిట్’ స్కీమ్..

ఇంటర్వెల్ డెస్క్: ప్రధాని మోదీ అధ్యక్షతన సమావేశమైన కేంద్ర క్యాబినెట్ పలు కీలక నిర్ణయాలు తీసుకుంది. ప్రధాన మంత్రి ఉజ్బల యోజన పథకాన్ని కొనసాగించేందుకు ఆమోదం తెలిపింది. 2025-26 ఆర్థిక సంవత్సరానికి గాను ఇందుకోసం రూ.12,000 కోట్లు కేటాయించింది. సాంకేతిక విద్యా సంస్థల అభివృద్ధికి ‘మెరిట్’ పథకానికి ఆమోదం తెలిపిన కేంద్ర క్యాబినెట్.. ఇందుకోసం రూ.4,200 కోట్లు కేటాయించేందుకు ఆమోదం తెలిపింది. ప్రధానమంత్రి ఉజ్బల యోజన పథకం కింద గ్యాస్ సిలిండర్‌ను కేంద్రం సబ్సిడీపై అందిస్తోంది. దీన్ని 2025-26 ఆర్థిక సంవత్సరానికి కొనసాగించేందుకు కేంద్రం నిర్ణయించగా.. దేశ వ్యాప్తంగా 10.33 కోట్ల లబ్ధిదారులకు ప్రయోజనం చేకూరనుంది. సాంకేతిక విద్యా అభివృద్ధికి ‘మెరిట్’ పథకానికి కేంద్ర క్యాబినెట్ ఆమోదం తెలిపింది. మొత్తం రూ.4,200 కోట్లు కేటాయించింది. 275 సాంకేతిక విద్యా సంస్థల్లో దీనిని అమలు చేయనున్నారు. నైపుణ్యాలు, ఉపాధి అవకాశాల పెంపు ప్రధాన లక్ష్యంగా చేపడుతున్న ఈ పథకం ద్వారా దేశవ్యాప్తంగా 7.5 లక్షల మంది విద్యార్థులకు ప్రయోజనం చేకూరనున్నట్లు అంచనా. వీటితోపాటు అస్సాం, త్రిపురలకు రూ.4,250 కోట్లతో ప్రత్యేక అభివృద్ధి ప్యాకేజీ, తమిళనాడులో మరక్కానం-పుదుచ్చేరి నాలుగు లేస్త రహదారి నిర్మాణానికి కేంద్రం ఆమోదం తెలిపింది. మంత్రివర్గ నిర్ణయాలను కేంద్ర మంత్రి అశ్వినీ వైష్ణవ్ వెల్లడించారు.



‘ఓటు హక్కుపై మీరు దాడి చేస్తే..

మీపై మేం దాడి చేస్తాం’..

భారత ప్రజలకు రాజ్యాంగం ప్రసాదించిన ఓటు హక్కుపై మీరు దాడిచేస్తే, మీపై మేం దాడి చేస్తామని కాంగ్రెస్ అగ్రనేత లోక్‌సభలో ప్రధాన ప్రతిపక్ష నాయకుడు రాహుల్ గాంధీ కేంద్ర ఎన్నికల సంఘంను హెచ్చరించారు. లోక్‌సభ ఎన్నికల్లో భారీగా అవకతవకలు జరిగాయని ఆరోపిస్తూ శుక్రవారం బెంగళూరులోని ఫ్రీడమ్ పార్క్‌లో నిర్వహించిన నిరసన సభలో ఆయన పాల్గొన్నారు. ఈ సందర్భంగా రాహుల్‌గాంధీ మాట్లాడుతూ.. ఇది కేవలం తన గొంతుక కాదని, యావత్ హిందుస్థాన్ గొంతుక అని స్పష్టం చేశారు. ఎన్నికల మోసం ఫిర్యాదుపై తన నుంచి ఈసీ అఫిడవిట్ కోరదని, కానీ తాను ఇప్పటికే లోక్‌సభలో రాజ్యాంగంపై ప్రమాణం చేశానని రాహుల్ గుర్తుచేశారు. రాజ్యాంగ మౌలిక సూత్రం ‘ఒక వ్యక్తి, ఒక ఓటు’ అని, ఈసీ అధికారులు దానిపైనే దాడి చేస్తున్నారని విమర్శించారు. మీరు పేదలపై దాడి చేస్తున్నారంటూ మండిపడ్డారు. ఎన్నికల్లో మోసం చేసి సులభంగా తప్పించుకోవచ్చని అనుకుంటే పొరపాటని, సమయం పట్టినా మిమ్మల్ని ఒక్కొక్కరిగా పట్టుకుంటామని రాహుల్ వార్నింగ్ ఇచ్చారు. బెంగళూరు సెంట్రల్ పార్లమెంట్ నియోజకవర్గంలోని ఒక్క మహాదేవపుర అసెంబ్లీ సెగ్మెంట్‌పై మాత్రమే తాము దృష్టి సారించామని, అక్కడ ఓటింగ్, ఈసీ కుమార్తె మోసానికి పాల్పడినట్లు స్పష్టమైన ఆధారాలు లభించాయని రాహుల్‌గాంధీ ఆరోపించారు. మహాదేవపురలో మొత్తం 6.5 లక్షల ఓటర్లు ఉంటే, అందులో 1.25 లక్షల ఓట్లను దొంగిలించారని, అంటే ప్రతి ఆరుగురిలో ఒక ఓటును తారుమారు చేశారని రాహుల్‌గాంధీ చెప్పారు. ఈ మోసం ఐదు ప్రధాన పద్ధతుల్లో జరిగిందని ఆరోపించారు.

ఇవీ రాహుల్ చెప్పిన అక్రమాలు..

1. సుమారు 12,000 మంది నకిలీ ఓటర్లు ఐదారు పోలింగ్ బూత్‌లలో ఓటు వేశారు.
 2. దాదాపు 40,000 ఓట్లను నకిలీ ఐడీతో నమోదు చేశారు.
 3. ఒకే ఇంటి చిరునామాపై వందల ఓట్లు నమోదు చేశారు. ఒక బీజేపీ నేత ఇంట్లో 40 మంది ఓటర్లు ఉన్నట్లు చూచగా, తాము వెళ్లి చూస్తే అక్కడ ఎవరూ లేరు.
 4. దాదాపు 4,000 మంది ఓటర్లకు ఫోటోలు లేవని, ఉన్నా అవి అస్పష్టంగా ఉన్నాయి.
 5. ఫారం 6 ద్వారా కొత్తగా చేర్చిన 34 వేల ఓట్లలో చాలామంది 89 నుంచి 95 ఏళ్ల మధ్య వయసు వారే ఉండటం అనుమానాలకు తావిస్తోంది.
- వీటిపై రాహుల్‌గాంధీ మాట్లాడుతూ.. ఎన్నికల కమిషన్ రాజ్యాంగం కోసం పనిచేయాలి కానీ బీజేపీ కోసం కాదని హితవు పలికారు. దేశవ్యాప్త ఎలక్ట్రానిక్ ఓటర్ల జాబితాను, పోలింగ్ వీడియో రికార్డింగ్‌లను విడుదల చేస్తే ఈ మోసం కేవలం కర్ణాటకకే పరిమితం కాలేదని, దేశవ్యాప్తంగా జరిగిందని నిరూపిస్తామని రాహుల్ సవాల్ విసిరారు.



ఆరోగ్య పాఠశాల రెండవ విడత సమీక్ష సమావేశం

స్టూడెంట్ చాంపియన్ లకు సర్టిఫికేట్లు అందించిన జిల్లా కలెక్టర్ రాజర్షి షా

వాస్తవ నేస్తం,ఆదిలాబాద్: ఆరోగ్య పాఠశాల రెండవ విడత కార్యక్రమంలో భాగంగా శుక్రవారం కలెక్టరేట్ సమావేశ మందిరంలో సమీక్ష సమావేశం నిర్వహించబడింది. ఈ కార్యక్రమంలో జిల్లాలోని 18 మండలాలకు చెందిన పాఠశాల విద్యార్థులు పాల్గొన్నారు. విద్యార్థులు ఆరోగ్యంపై నిర్వహించిన వివిధ ప్రదర్శనలను జిల్లా కలెక్టర్ శ్రీ రాజర్షి షా స్వయంగా పరిశీలించారు.%%విద్యార్థుల ప్రదర్శనలు సృజనాత్మకత, అవగాహన , ఆరోగ్యంపై పెంపొందించిన చైతన్యం దృష్టిలో ఉంచుకొని కలెక్టర్ “స్టూడెంట్ చాంపియన్” లుగా ఎంపికైన విద్యార్థులకు ప్రశంసాపత్రాలు (సర్టిఫికేట్లు) అందజేశారు. ఈ కార్యక్రమం ద్వారా విద్యార్థుల్లో ఆరోగ్యంపై చైతన్యం పెంపొందించడమే కాకుండా, సమాజంలో ఆరోగ్య సంస్కృతిని కలిగించేందుకు విద్యార్థులు మార్గదర్శకంగా మారతారని కలెక్టర్ ఆకాంక్ష వ్యక్తం చేశారు. అన్ని మండలాల , పాఠశాలల ప్రధానోపాధ్యాయులు, ఉపాధ్యాయులు సమన్వయకర్తలు ఈ కార్యక్రమ విజయవంతానికి కృషి చేసినందుకు కలెక్టర్ అభినందనలు తెలిపారు. ఆరోగ్య పాఠశాల ఆరు సూత్రాలు విధిగా విద్యార్థుల్లో ఆరోగ్య చైతన్యాన్ని పెంపొందించేందుకు



ప్రభుత్వం చేపట్టిన కార్యక్రమంలో భాగంగా ఈ 6 సూత్రాలను అమలు చేయాలని అన్నారు.ఈ ఆరోగ్య పాఠశాల కార్యక్రమానికి పిల్లలలో ఆరోగ్యకరమైన జీవనశైలిని పెంపొందించేందుకు దోహదపడతాయని అన్నారు.%%ఈ కార్యక్రమంలో ప్రధానోపాధ్యాయులు, ఉపాధ్యాయులు, విద్యార్థులు, తదితరులు పాల్గొన్నారు.

అలీ బాబా నలభై దొంగలకు కేసీఆర్ కుటుంబానికి తేడా లేదు

కానీ వాళ్ళంతా ప్రతిప్రత లేరు అన్నట్టు మాట్లాడుతున్నారు కేసీఆర్ కుటుంబం అవినీతికి ప్రాఫెసర్లు ఖజానా దోచేయడం ఎలా అనే దాంట్లో ఎక్స్ పర్ట్ లు కేసీఆర్ కుటుంబ సభ్యులు అడ్డంగా దోచి..నంగా నాచి మాటలు మాట్లాడుతున్నారు దొంగలముఠాలోని సభ్యుడు కొత్త ప్రభాకర్ రెడ్డి మరీ సుద్దపూస మాటలు కొత్త ప్రభాకర్ రెడ్డి సువ్వు నీ ఆస్తి పంచు.. మొగోడివ్ అనిపించుకో దొంగలు మీరు.. నిందలు మాకా..? టిపిసిసి వర్కింగ్ ప్రెసిడెంట్ జగ్గ రెడ్డి



హైదరాబాద్ : రాష్ట్రాన్ని దొరికిందల్లా అంచనాలకు లేకుండా దోసితారు కేసీఆర్ కుటుంబం అని,అలీ బాబా నలభై దొంగల కు కేసీఆర్ కుటుంబానికి తేడా లేదు టిపిసిసి వర్కింగ్ ప్రెసిడెంట్ జగ్గ రెడ్డి విమర్శించారు.శుక్రవారం గాంధీ భవన్ లో మీడియా సమావేశం లో మాట్లాడుతు దొంగలముఠాలోని సభ్యుడు కొత్త ప్రభాకర్ రెడ్డి వాళ్ళంతా ప్రతిప్రత లేరు ప్రతిప్రత లేరు అన్నట్టు మరీ సుద్దపూస మాటలు మాట్లాడుతున్నారని ఎద్దేవా చేసారు.. కేసీఆర్ కుటుంబం అవినీతికి ప్రాఫెసర్లని, అవినీతిని ఎలా చేయాలో నేర్పడం లో వారు దిట్ట అన్నారు. ఖజానా దోచేయడం ఎలా అనే దాంట్లో ఎక్స్ పర్ట్ లు కేసీఆర్ కుటుంబ సభ్యులుఅడ్డంగా దోచి..నంగా నాచి మాటలు మాట్లాడుతున్నారు దొంగలముఠాలోని సభ్యుడు కొత్త ప్రభాకర్ రెడ్డి మరీ సుద్దపూస మాటలు విని కార్యకర్తల మీటింగ్ లో ఎటాషన్ చేశారు. అది నా బలహీనత అని,కొత్త ప్రభాకర్ రెడ్డి..నా క్యారెక్టర్ ను అంచనా వేయలేవు,జగ్గరెడ్డి గురించి ఎవరిని అడిగినా చెప్తారు నా క్యారెక్టర్...నీ క్యారెక్టర్ కి తేడా చాలా ఉంది నీ దగ్గర ఉన్నంత ఆస్తి నాకు ఉంటే... రైతులకు పంచే వాణ్ణి అని అన్నారు.నా బైం బాగుంది వెయ్యి కోట్లు సంపాదించినా... జనం కి పంచుతానీవెంత...నీ జీవితం ఎంత.. నా వెంట్రుక కు కూడా పనికి నువ్వు కొత్త ప్రభాకర్ రెడ్డి అని తీవ్ర స్థాయిలో జగ్గరెడ్డి పైర్ బియ్యనీవెంత... నీ జీవితం ఎంత...?నా వెంట్రుక కు కూడా పనికి రావు సువ్వు,మంత్రులు ప్రజలకు

ఏదైనా చేద్దాం అంటే డబ్బులు ఎక్కడ ఉన్నాయి...మొత్తం నాకేకారు..నాశనం చేశారుజగ్గరెడ్డి గురించి మాట్లాడేటప్పుడు జాగ్రత్తగా మాట్లాడు. గరిబుల చుట్టూ నేను తిరుగుత . ప్రభాకర్ రెడ్డి చుట్టూ ఎవరు తిరుగుతరు. కేసీఆర్ కి పైనులు ఇవ్వాల్సి... బి ఫార్మ్ తెచ్చుకోవాలి ప్యాకేజీ ఇవ్వాల్సి బీ ఫారం తెచ్చుకోవాలి సువ్వు నేను నీలాగా ప్యాకేజీ బీదర్ కాదు నీ తిరుగు బి ఫార్మ్ కొనుక్కొని వచ్చిన నాయకుణ్ణి కాదుఅలీబాబా 40 దొంగల్లో ప్రభాకర్ ఒకడుకాశేళ్ళుం లక్ష కోట్లలో 30 శాతం వేసుకున్న.. 30 వేల కోట్లు తినేసి ఉంటారుహరీష్ రావు ప్రాజెక్టు దగ్గర అందుకే పడుకున్నాడుదమ్ముండా ప్రభాకర్ రెడ్డి సమాధానం చెప్పు అని అనాల్ విసిరారు. దొంగలు మీరు.. నిందలు మాకా..?ఫాల్స్ మాటలు మాట్లాడుతున్నావుమీ పార్టీ తిరుగు మాది ప్రైవేటు కంపెనీ అనుకున్నావా..?బెటర్ బీజుకా ఇచ్చి అందులో కొడితివిఅప్పులు తెచ్చి... అప్పుల్లో కూడా కమిషన్ కూడా కొట్టేశారుఎవ్వడు అట్లా చేయడు...కానీ ఖీసా వాళ్లు చేశారుఇసుక మాఫియం..అడ్డగోలుగా సంపాదించారు. లిక్వర్...పెద్దమ్మ గుడి కమాన్ నుండి మొదలుపెడితే మాదాపూర్ దాకా రోడ్డుకు లెప్స్.. రైట్ రాత్రి 2 గంటల వరకు లోబ్లి. పబ్బు.. లిక్వర్ దండా నే . నేను పోలీసులను అడిగితే తేదీఆర్ బావమరిది...సంతోష్ లది అని చెప్తారు రోడ్డుకు లెప్స్ కేదీఆర్ బామ్మర్ని .. రైట్ సంతోష్ సుల్తానిది దండా..? సువ్వు మొగోడివ్ టతే....దీనిపై మాట్లాడు . కేసీఆర్ నీ

తిట్టాలని లేకుండే ఇవాళ . కానీ ప్రభాకర్ రెడ్డి నన్ను తిట్టి... కేసీఆర్ నీ తిట్టించావు.కేసీఆర్ కూతురు ది పెద్ద దుకాణం . దీట్లి లో దుకాణం తెరిచింది . కేజ్రీవల్ కథ ముగించేసింది . దాన్ ల కంపనీ అయ్యింది కేసీఆర్ కుటుంబం అంత కాంగ్రెస్ వాళ్ళు దోచుకోవడానికి ఏముంది... ఏం మిగిల్చిందు కేసీఆర్కొ కట్టా లో కేసీఆర్ కుటుంబం ఎక్స్ పర్ట్. చెరువులు కూడా మిగిల్చేరు. రేవంత్ రెడ్డి నీ ఎంత సతాయించారు ఈ కొడుకులు . రేవంత్..జగ్గరెడ్డి ఇద్దరిని సతాయించారు కేసీఆర్ . మేము ఇద్దరం కేసీఆర్ కుటుంబానికి కాబట్టు . రేవంత్ అలా చేస్తే హార్డ్ ఎటాక్ లు వస్తాయిరేవంత్ రెడ్డి బెద్ రూం లకు జోరించారు పోలీసుల నీ ఇంట్లో పోలీసులు జోర్లితే ఎట్లా ఉండేది మీకు. కేసీఆర్ చేసిన దౌర్జన్యం లో రేవంత్ జీరో కూడా చేయడం లేదు . రేవంత్ మిమ్మల్ని కిడుతున్నాడా...తిడుతున్నాడా..? కొత్త ప్రభాకర్ రెడ్డి సువ్వు నీ ఆస్తి పంచు.. మొగోడివ్ అనిపించుకో నేను పంచడం లో మొగిన్నా కేసీఆర్ అరాచకాలు బయటూ పెట్టాలని రేవంత్ ఆలోచన కాంగ్రెస్ లైన్ అది బీజేపీ వాళ్ళ మాటలు పట్టింపకోవద్దు . సమస్త మతాల కాపాడేది రాహుల్ గాంధీ కుటుంబం గాంధీ కుటుంబం నీ బీజేపీ వెంట పడుతూనే ఉంది కరెన్సీ మీద గాంధీ బొమ్మ లేకుండా చేయాలి అనేది బీజేపీ లైన్ బీజేపీ వాళ్ళది అంత భాక్ మయిల్ దండా ఎవడు ఎప్పుడూ దొరుకుతాడా అని చూస్తారు

భవిష్యత్తులో రాష్ట్రంలో దేశంలో కెసిఆర్ కీలకపాత్ర పోషిస్తారు

వనపర్తి : అచ్చంపేట నియోజవర్గ బి.ఆర్.ఎస్ పార్టీ విస్తృత సమావేశంలో మాజీ మంత్రి సింగిరెడ్డి నిరంజన్ రెడ్డి ముఖ్య అతిథిగా పాల్గొని ప్రసంగించారు. ఈ సందర్భంగా ఆయన మాట్లాడుతూ కె.సి.ఆర్ 25ఏండ్ల ప్రస్థానంలో ఎన్నో అవమనాలు,ఓడిదుడుకులు,రాజకీయ సంక్షోభాలు తట్టుకొని తెలంగాణ ప్రయోజనాలు కాపాడుతూ పార్టీని ఆకాశమంత ఎత్తులో నిలిపారని అన్నారు. ప్రతిపక్షంలో ఉన్నప్పుడు ఓడిదుడుకులు ఉంటాయని అంతమాత్రానికి భయపడిపోయి పార్టీని వీడితే వారూ రాజకీయంగా ఆత్మహత్య చేసుకున్నట్లే అని స్పష్టం చేశారు. పార్టీని కాపాడేది కార్యకర్తలు మాత్రమే నాయకులు కాదని కార్యకర్తల బలమే పార్టీకి శ్రీరామరక్ష అని ఆయన అన్నారు. అచ్చంపేట నాయకులు,కార్యకర్తలు స్ఫూర్తిని చాటినారని స్పష్టంగా సమావేశం పెట్టుకొని ఎవ్వరు వెళ్ళినా మాకు కె.సి.ఆర్ నాయకత్వమే శిరోధార్యం అని చెప్పి నిలబడ్డారని ప్రశంసించారు. త్వరలో మరిన్ని సమావేశాలు,శిక్షణా శిబిరాలు ఏర్పాటు చేసి ఒక్కో మండలం ఒకరం ఇంచార్జ్ తీసుకొని స్థానిక సంస్థల ఎన్నికల్లో విజయ దుందుభి మోగిస్తామని అన్నారు. కాంగ్రెస్ ఇచ్చిన హామీలు నమ్మి ప్రజలు మోసపోయారని రైతు భరోసా, రైతు రుణ మాఫీ,రైతుకూలీలకు రైతు భరోసా,ఆత్మకూడలకు 2500, పింఛన్లు 4000అంటే నమ్మి ఆశపడ్డారని కానీ కాంగ్రెస్ ప్రభుత్వం అధికారంలోకి వచ్చి కొత్తవి ఇచ్చేవి దేవుడు ఎరుగు ఉన్న సంక్షేమ పథకాలు తొలగించారని,600కోటిలో రైతులు 600మంది ఆత్మహత్యలు చేసుకున్నారని విమర్శించారు. కృష్ణా, గోదావరి నది జలాలు సముద్రములో



వృథాగా పోతుంటే నిలువరించలేని రేవంత్ సర్కార్ నన్నూ సర్కార్ అని ఫూటుగా విమర్శించారు. యూరియా కొరత,కరెంట్ కోత,కొనుగోలు కోతలతో రేవంత్ కోతల పాలన చేస్తున్నారని దుయ్యబట్టారు. ఒక్క నాయకుడు పోతే చందలాది నాయకులను తయారు చేసే సత్తా కె.సి.ఆర్ కి

ఉందని,నాయకులు కార్యకర్తలు మనోభైర్యం కోల్పోకుండా పని చేయాలని అందగా ఉంటామని భరోసా ఇచ్చారు. ఈ సమావేశములో మాజీ ఎమ్మెల్యే మంత్రి.జనార్దన్ రెడ్డి అధ్యక్షత పహించగా జిల్లా మాజీ ఎమ్మెల్యేలు, రాష్ట్ర నాయకులు,మాజీ ప్రజాప్రతినిధులు పాల్గొన్నారు.


సైబర్ నేరాలపై అప్రమత్తంగా ఉండాలి



వాస్తవ నేస్తంభీంపూర్: పీఎం కిసాన్ పేరుతో వచ్చే లింకులను ఓపెన్ చేయవద్దని,ఫోన్లకు వచ్చే ఓటీపి లు ఎవ్వరికీ చెప్పరాక సైబర్ నేరగాళ్లు మీ ఆకౌంట్లను హ్యాక్ చేసి డబ్బులు కజేస్తారని సైబర్ నేరాల పై అప్రమత్తంగా ఉండాలని జైసంఫ్ సీబి సాయినాథ్ తెలిపారు.శుక్రవారం భీంపూర్ మండలంలోని గోన,ధనోర తదితర గ్రామాలలో ఎస్ఐ పీర్ సింగ్ నాయక్ తో కలిసి పోలీసులు మీ కోసం కార్యక్రమం నిర్వహించారు. గ్రామస్థులకు సైబర్ నేరాల పై అవగాహన కల్పించారు.ఈ సందర్భంగా ఆయన మాట్లాడుతూ గంజాయి సాగు చేసిన,సేవించిన కఠిన చర్యలు ఉంటాయని తెలిపారు.యువత చెడు అలవాట్లకు దూరంగా ఉండాలని కోరారు. వాహనాలు నడిపేటప్పుడు హెల్మెట్ తప్పకుండా ధరించాలని, వాహనాలకు సంబంధించిన పత్రాలను వెంట ఉంచుకోవాలని కోరారు.ఈ కార్యక్రమంలో గ్రామస్థులు, పోలీస్ సిబ్బంది,తదితరులు పాల్గొన్నారు.

ఆత్మీయతకు రాఖీ.. నేడు రాఖీ పార్లమి

వాస్తవ నేస్తం,ఇచ్ఛోడ : అన్నా, చెల్లెళ్ల మధ్య ప్రేమానురాగాలకి, అనుబంధానికి ప్రతీక రక్షా బంధన్. ప్రేమతో రాఖీ కట్టిన సోదరికి జీవితాంతం అండగా ఉంటానని సోదరుడు హామీ ఇవ్వడమే ఈ పండుగ ఉద్దేశం. భారతీయ సమాజం లో ఎంతో ప్రాముఖ్యత ఉన్న రాఖీ పండగని ప్రతి శ్రావణ మాసం.. పౌర్ణమి నాడు ఎంతో సంతోషంగా జరుపుకుంటారు. పేద, ధనిక, సామాన్యులు, సెలబ్రి టీలు అనే తేడా లేకుండా ప్రతి ఒక్కరు తమ సోదరు డికి రాఖీ కడతారు. చిన్నారుల నుంచి పెద్దల వరకు ఈ పండగను ఆనందోత్సాహాల నడుమ జరుపు కుంటారు. ఆచార వ్యవహారాల్లో మిగిలిన పండగలకు



వేదాలు ఉన్నా దేశంతా ఒకే రోజు, ఒకే విధంగా జరుపుకునే ఏకైక పండగ రాఖీ పండగ. ఆడపడుచు లంతా తమ సోదరులకు హారతి ఇచ్చి సర్వకాల సర్వావస్థల్లో రక్షగా ఉండాలని భగవంతుని ప్రార్థిస్తూ రాఖీలను కడతారు. తర్వాత పిండి, తీపి పంటలతో సోదరుడికి భోజనం పెడతారు. ఇక రాఖీ కట్టిన సోదరుడు తన తాపాతుకు తగ్గట్టుగా కానుకలను ఇవ్వడం ఆనవాయితీగా వస్తోంది. ఆడపడుచులు తమ తోబుట్టినవారితో కలసి ప్రేమానురాగాలు పంచుకుంటారు. టైండ్ రాఖీల సందడి ప్రస్తుత టైండ్కు అనుగుణంగా రాఖీల అమ్మకాలు జోరందుకున్నాయి. కొత్తదనం కోరుకునే వారికి రాఖీలు ఎంతో ఆకర్షణీయంగా ఉన్నాయి. రాఖీల మీద అన్న తమ్ముడు, బ్రో అనే పేర్లతో రాఖీలు తయారు చేసారు. వీటిని ఎంతో ఇష్టంగా కొనుగోలు చేస్తున్నారు. అలాగే రుద్రాక్షలు, వివిధ రకాల విత్త నాలు, దేవుడి బొమ్మలు, బ్రోలెట్ రాఖీలు మార్కెట్ లో దర్శనమిస్తున్నాయి. అలాగే రాఖీ పండగను పుర స్ర్రించుకొని జిల్లా, మండలాలు, వీధుల్లోనూ దుకాణాలు విరివిగా వెలిశాయి. మార్కెట్లో ఎన్నో రకాల రాఖీలు అందంగా, ఆకర్షణీయంగా తయారు చేసి, వ్యాపారులు విక్రయిస్తున్నారు. రూ. 25 నుంచి మొదలుకొని రూ.1000ల వరకు ధరలు కలిగినవి మార్కెట్లో అమ్మకానికి ఉన్నాయి.

వంతెన నిర్మాణంలో

నాణ్యత ప్రమాణాలు పాటించాలి

రాష్ట్ర కాంగ్రెస్ పార్టీ నాయకులు జవ్వాద్ కృష్ణారావు

కోరుట్ల : మండలం సంగమ్ ఏకిన్నూ గ్రామాల మధ్యలో వారు గైతె ప్రభుత్వం వంతెన నిర్మాణం పేరుతో ప్రజాధనాన్ని దుర్వినియోగం చేసి నానిరకం నిర్మాణానికి పూనుకుందని రాష్ట్ర కాంగ్రెస్ పార్టీ సీనియర్ నాయకులు జవ్వాద్ కృష్ణారావు ఆరోపించారు .. గతంలో అసంపూర్ణ నిర్మాణం చేయడం సమావేశంలో అశాస్త్రీయంగా చెక్ డ్యాములు నిర్మించడం వల్ల నిర్మాణం పూర్తికాకముందే పిల్లర్ కృంగిపోయిందని ఇకముందు ఇలాంటి వి జరగకుండా చూడాలని కృష్ణారావు అన్నారు.ఇలాంటి అవకతవకలు జరగకుండా ఉండాలని రాష్ట్రంలో ఏర్పడ్డ కాంగ్రెస్ పార్టీ ప్రభుత్వం మిగిలిన పనులు పూర్తి కోసం కోటిన్నర రూపాయలు మంజూరు చేసినందని కృష్ణారావు అన్నారు.. గతంలో టిఆర్ఎస్ ప్రభుత్వ హయాంలో మాదిరిగా కాకుండా నిజాయితీగా పని చేయాలని అధికారులను కోరారు..

కోరుట్ల మున్సిపల్ ఆధ్వర్యంలో

స్వచ్ఛత బంధన్ - స్వచ్ఛ రాఖీ

కోరుట్ల: తెలంగాణ ప్రభుత్వం ప్రవేశపెట్టిన 100 రోజుల ప్రణాళికలో భాగంగా శుక్రవారం మున్సిపల్ కమిషనర్ రవీందర్ ఆదేశాల మేరకు పట్టణంలో కల్లూరు రోడ్ లోని జిల్లా పరిషత్ బాలికల ఉన్నత పాఠశాలకు చెందిన విద్యార్థులు, మెప్పా సిబ్బంది తమ వంతు బాధ్యతగా పనిసర ప్రాంతాలలో ఉన్న దుకాణాలకు వెళ్లి దుకాణదారులకు రాఖీలు కట్టి పరిసరాలు పరిశుభ్రంగా ఉంచుకోవాలని, సింగిల్ యూస్ ప్లాస్టిక్ ని నిషేధించాలని, తడి చెత్త పొడి చెత్త వేరు వేరు చేసి మున్సిపల్ వాహనాలకు ఇవ్వాలని వారికి అవగాహన కల్పిస్తూ ప్లాస్టిక్ నిషేధిస్తామని వారిచే వాగ్దానాలు చేపించారు.ఈ సందర్భంగా మున్సిపల్ కమిషనర్ రవీందర్, మేనేజర్ శ్రీనివాస్,డి.ఈ సురేష్, ఆకౌంటెంట్ ఆఫీసర్ శివ కుమార్ లకు స్వచ్ఛ రాఖీ కట్టి రాఖీ పండుగ శుభాకంక్షలు తెలిపారు.ఈ కార్యక్రమాన్ని ఉద్దేశించి మున్సిపల్ కమిషనర్ రవీందర్ మాట్లాడుతూ కోరుట్ల మున్సిపల్ పరిధిలో పూర్తిస్థాయిలో సింగిల్ యూస్ ప్లాస్టిక్ ని నిషేధించాలన్నారు. ప్రతి ఒక్క దుకాణదారుడు ట్రేడ్ లైసెన్స్ తీసుకోవాలని కోరారు.లేనిపక్షంలో అడ్డీ దుకాణం పై జరిమానాలు విధించబడతాయని కమిషనర్ హెచ్చరించారు.

అప్పలక్ష్మి దేవాలయంలో

శ్రావణమాస వేడుకల్లో వరలక్ష్మీ వ్రతాలు

కోరుట్ల : పట్టణంలోని ఆదర్శ నగర్ లోని శ్రీ అప్పలక్ష్మి సహిత శ్రీ లక్ష్మీనారాయణ స్వామి దేవాలయంలో శుక్రవారం శ్రావణమాస వేడుకల్లో భాగంగా అమ్మవారికి వరలక్ష్మి వ్రతాలు ప్రత్యేక కుంకుమ పూజ కార్యక్రమాలు నిర్వహించారు. ఈ సందర్భంగా ఆలయ అర్చకులు ఇందుర్తి మధుసూదనాచారి శ్రీ పెరుంబుదూరి శ్రీనివాసా చార్యులు మాట్లాడుతూ శ్రావణమాసం శుక్లపక్షంలో పౌర్ణమికి ముందు వచ్చే శుక్రవారాన్ని వరలక్ష్మి వ్రతంగా జరుపుకోవడం ఒక హిందూ ఆచారం వరలక్ష్మి దేవత విష్ణు మూర్తి భార్య హిందూ మతం ప్రకారం ఈ పండగ విశిష్టమైనది వరాలు యిచ్చే దేవతగా వరలక్ష్మి దేవిని కొలుస్తారు.. ఈ పూజలు ఆంధ్రప్రదేశ్ తెలంగాణ కర్ణాటక

